

MYSORE LEGISLATIVE ASSEMBLY

Friday, 1st April 1966.

The House met in the Assembly Chamber, Vidhana Soudha, Bangalore, at Thirty Minutes past Eight of the Clock.

MR. SPEAKER (SRI B. VAIKUNTA BALIGA, B.A., B.L.) in the Chair.

STARRED QUESTIONS

(to which oral answers were given)

Relief Works in Shimoga Taluk.

*Q.—408. Smt. RATNAMMA MADHAVA RAO (Shimoga).—

Will the Government be pleased to state :—

(a) the amount provided to Shimoga taluk for taking up of Relief works during 1965-66 ;

(b) the amount spent so far ;

(c) whether it has come to their notice that there are some more places in Shimoga taluk in which relief works have to be taken up ?

A.—Sri M. V. KRISHNAPPA (Minister for Revenue).—

(a) Rs. 45,000 for entire District.

(b) Nil.

(c) No.

ಶ್ರೀಮತಿ ರತ್ನಮ್ಮ ಮಾಧವರಾವ್.—ನಮ್ಮ ಜಿಲ್ಲೆಗೆ 2 ಲಕ್ಷ ರೂಪಾಯಿ ಮಂಜೂರು ಮಾಡಿರುವಾಗ ಉತ್ತರದಲ್ಲಿ ಕೆ ಕಡೆಗೆ ಮಾಡಲಾಗಿದೆ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಫ್ಯಾಮಿನ್ ರಿಲೀಫ್ ಎಂದರೆ ಅನೇಕ ಬಾಬುಗಳಿವೆ, ಸಾಮಾನ್ಯವಾಗಿ “64 ಫ್ಯಾಮಿನ್ ಹೆಡ್ಡಿನ” ಕೆಳಗೆ ಬರುವುದನ್ನು ನಾವು ಹೇಳುತ್ತೇವೆ. ಅದಲ್ಲದೆ ಈಗ ಅನೇಕ ಜಿಲ್ಲೆಗಳಲ್ಲಿ ಈ ಹೆಡ್ಡಿನಲ್ಲೇ ಬಾಕಿ ಕೆಲಸ, ಕಾಂಟೋನಿಂಗ್, ಪಂಪುಸೆಟ್ಸ್ ಒದಗಿಸುವುದು ಮುಂತಾದ ಕೆಲಸಗಳನ್ನು ನಕ ತೆಗೆದುಕೊಳ್ಳಲಾಗುವುದು. ಮಾನ್ಯ ಸದಸ್ಯರು ಹೇಳಿದ ಹಾಗೆ 2 ಲಕ್ಷ ರೂಪಾಯಿ ಒದಗಿಸಿದ್ದಾರೆ ಎಂಬುದನ್ನು ಒಪ್ಪಿಕೊಳ್ಳುತ್ತೇನೆ.

ಶ್ರೀಮತಿ ರತ್ನಮ್ಮ ಮಾಧವರಾವ್.—ಉತ್ತರದಲ್ಲಿ ಏನೂ ಖರ್ಚು ಮಾಡಿಲ್ಲವೆಂದು ಹೇಳಲಾಗಿದೆ. ಸಂಬಂಧಪಟ್ಟ ಅಧಿಕಾರಿಗಳಿಗೆ ಏನೇನು ಪರಿಹಾರ ಕೆಲಸ ಕೈಕೊಳ್ಳಬೇಕೆಂದು ನಾವು ಎಂದು ಪಟ್ಟಿಯನ್ನು ಸಂಬಂಧಪಟ್ಟ ಅಧಿಕಾರಿಗಳಿಗೆ ಕೊಟ್ಟಿದ್ದರೂಕೂಡ ಅವರು ಯಾವ ಕೆಲಸವನ್ನೂ ಕೈಕೊಂಡಿಲ್ಲವೆಂಬುದು ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಡಿಸ್ಟ್ರಿಕ್ಟ್ ರಿಲೀಫ್ ಕಮಿಷಿ ಹೋದ ತಿಂಗಳು 8ನೆಯ ತಾರೀಖು ಸೇರಿ ಏನು ಕೆಲಸ ತೆಗೆದುಕೊಳ್ಳಬೇಕೆಂಬ ಬಗ್ಗೆ ಪಟ್ಟಿ ಮಾಡಿದೆ. ಮುಂದೆ ಅದರಂತೆ ಕೆಲಸ ಮಾಡುವ ತ್ತಾರೆ. ಇದುವರೆಗೇನೂ ಕೆಲಸ ಮಾಡಿಲ್ಲ ಎಂದು ವರದಿ ಬಂದಿದೆ. ಇನ್ನು 3-4 ತಿಂಗಳಲ್ಲಿ ಕೆಲಸ ಪ್ರಾರಂಭವಾಗಬಹುದು.

ಶ್ರೀಮತಿ ರತ್ನಮ್ಮ ಮಾಧವರಾವ್.—ಈಗಾಗಲೇ ತೆಗೆದುಕೊಳ್ಳಬೇಕಾಗಿತ್ತು. ತಕ್ಷಣ ತೆಗೆದುಕೊಳ್ಳಬೇಕೆಂದು ಹೇಳುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಅವಶ್ಯಕವಿರುವ ಕಡೆ ಪ್ರಾರಂಭಮಾಡದಿದ್ದರೆ ತೆಗೆದುಕೊಳ್ಳುವಂತೆ ಬರೆಯುತ್ತೇವೆ.

ಶ್ರೀ ಬಿ. ಎಸ್. ಗೌಡ.—ಇದುವರೆಗೆ ಮಾಡಿರುವ ಕೆಲಸವೇನು ? ಎಷ್ಟು ಖರ್ಚಾಗಿದೆ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ನಮಗೆ ವರದಿ ಬಂದಿರುವ ಪ್ರಕಾರ 3 ಸಲ ಸಮಿತಿ ಸೇರಿ ಕೆಲಸ ತೆಗೆದುಕೊಂಡರೆ ಜನರು ಬರುವುದಿಲ್ಲ, ಅನಾವಶ್ಯಕ, ರೈತರಿಗೆ ವ್ಯವಸಾಯದ ಕೆಲಸವಿದೆ ಎಂದು ಇದುವರೆಗೆ ತೆಗೆದುಕೊಳ್ಳಲಿಲ್ಲ. ನಾಲ್ಕನೆಯ ಸಲ ಸಮಿತಿ ಸೇರಿ ಒಂದು ಕೆಲಸಗಳ ಪಟ್ಟಿ ಮಾಡಿದೆ, ಅದರ ಪ್ರಕಾರ ಮುಂದೆ ತೆಗೆದುಕೊಳ್ಳುತ್ತಾರೆ.

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ.—3—4 ತಿಂಗಳಲ್ಲಿ ಪಟ್ಟಿ ಮಾಡಿರುವ ಕೆಲಸ ಪೂರ್ಣವಾಗಿ ಆಗುವುದಿಲ್ಲ. ಅದುದರಿಂದ ಅದರ ಗತಿಯೇನು ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಈಗ ತಾಲ್ಲೂಕು ರೆವೆನ್ಯೂ ಕಮಿಷಿ ಒಂದನ್ನು ಮಾಡಿ 7-8 ದಿವಸ ವಾಯ್ತು. ಅದಕ್ಕೆ ಅಸಿಸ್ಟೆಂಟ್ ಕಮಿಷನರು ಅಧ್ಯಕ್ಷರು, ಆಯಾ ತಾಲ್ಲೂಕಿನ ಅಸೆಂಬ್ಲಿ ಅಧ್ಯಕ್ಷರು, ಸದಸ್ಯರು, ಬಿ.ಡಿ.ಒ. ಅಮರಾಂತರು, ಅಸಿಸ್ಟೆಂಟ್ ಎಂಜಿನಿಯರು ಸದಸ್ಯರಾಗಿರುತ್ತಾರೆ, ಹೀಗೆ 5-6 ಜನರ ಸಮಿತಿ ಮಾಡಿದೆ. ಆ ಸಮಿತಿಯವರು ಎಲ್ಲೆಲ್ಲಿ ಯಾವ ಕೆಲಸ ಮಾಡಬೇಕೆಂಬುದನ್ನು ನೋಡಿ ಪಟ್ಟಿಮಾಡಿ ಜನರಿಗೆ ಅದು ತಿಳಿಯುವಂತೆ ಟಾಂಟಾಂ ಮಾಡಿ ಜನರಿಗೆ ತಿಳಿಸುತ್ತಾರೆ, ಮುಂದೆ ಎಲ್ಲಾ ಸರಿಹೋಗುತ್ತದೆ.

ಶ್ರೀ ಕೆ. ಪಿ. ರೇವಣಸಿದ್ದಪ್ಪ.—ಡಿಸ್ಟ್ರಿಕ್ಟ್ ಸಮಿತಿಯಲ್ಲಿ ರತ್ನಮ್ಮ ಮಾಧವ ರಾಯಿರಲಿಲ್ಲವೇ ? ಇದ್ದರೆ ಅವರು ಕೊಟ್ಟಿರುವ ಅಭಿಪ್ರಾಯವೇನು ?

ಶ್ರೀಮತಿ ರತ್ನಮ್ಮ ಮಾಧವರಾವ್.—ಆ ಸಮಿತಿಯಲ್ಲಿ ನಾನಿಲ್ಲ.

ಶ್ರೀ ಸಿ. ಆರ್. ರಂಗೇಗೌಡ.—ಫಾರಿಸ್ಟ್ ಮತ್ತು ಲೋಕೋಪಯೋಗಿ ಇಲಾಖೆಗಳವರು ಅಲ್ಲಿ ಮಾಡಿರುವ ಕೆಲಸವೇನು ? ಅವರಷ್ಟು ಖರ್ಚುಮಾಡಿದ್ದಾರೆ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಆ ವಿವರ ನನ್ನ ಬಳಿ ಇಲ್ಲ. ಈಗ ರಿಲೀಫ್ ಕೆಲಸವನ್ನು ನಾನಾ ವಿಧಗಳಲ್ಲಿ ಮಾಡುತ್ತಿದ್ದಾರೆ, ಕಾಂಟೂರು ಬಂಡಿಂಗನ್ನು ವ್ಯವಸಾಯ ಇಲಾಖೆ ಮಾಡುವುದು, ಬಾವಿ ಕೆಲಸಕ್ಕೆ ರ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕಿನಿಂದ ಹಣ ಕೊಡಲಾಗುವುದು. 50 ಲಕ್ಷ ರೂಪಾಯಿ ಬಾವಿ ಕೆಲಸಕ್ಕೆ ಕೊಡುತ್ತಾರೆ. ಪಂಪುಸೆಟ್ಟುಗಳನ್ನು ವಿದ್ಯುಚ್ಛಕ್ತಿ ಇಲಾಖೆ ಕೊಡುವುದು. ಗೋಕಟ್ಟೆ ಕಟ್ಟುವುದು, ರಸ್ತೆಮಾಡುವುದು ಮುಂತಾದ ಕೆಲಸಗಳನ್ನು ಮಾಡುತ್ತಿದ್ದಾರೆ. ವಿವರ ಬೇಕಾದರೆ ತರಿಸಿ ಹೇಳಬೇಕಾಗುತ್ತದೆ.

ಶ್ರೀ ಇ. ನಾರಾಯಣಗೌಡ.—ಸಾನಿಟಾರಿಗೆ ತಾಂತ್ರಿಕ ಸಿಬ್ಬಂದಿ ಕೊರತೆ ಇರುವುದರಿಂದ ಈ ಕೆಲಸ ಮಾಡುವುದಕ್ಕಾಗದೆ ಹಣ ರ್ಯಾಪ್ಸ್ ಆಗುತ್ತಿದೆ. ಅದುದರಿಂದ ಇದನ್ನು ತಾಲ್ಲೂಕು ಬೋರ್ಡಿಗೆ ವಹಿಸುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಹೋದ ವರ್ಷ 5 ಲಕ್ಷ ರೂಪಾಯಿ ರಿಲೀಫ್ ಕೆಲಸಕ್ಕೆ ಕೊಟ್ಟು ಬಾವಿಗಳನ್ನು ಆಳವಡಿಸುವ ಕೆಲಸವನ್ನು ತಾಲ್ಲೂಕು ಬೋರ್ಡಿನ ಮೂಲಕ ಮಾಡಿಸಲಾಗಿದೆ. ರೆವೆನ್ಯೂ ಇಲಾಖೆಯೂ ಸ್ವಲ್ಪ ಕೆಲಸಮಾಡುತ್ತದೆ. ಇನ್ನು ಮುಂದೆ ತಾಲ್ಲೂಕುಬೋರ್ಡಿನ ಮೂಲಕವೇ ಮಾಡಿಸಬೇಕೆಂದು ತೀರ್ಮಾನವಾಗಿದೆ.

Sri K. LAKKAPPA.—A lot of open wells have been constructed under relief work. May I know whether the Government is thinking of stone-rivetting these open wells and providing electricity to make them a permanent feature ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಯಾರ್ಡಿಯವರ ವರದಿಯನ್ನು ನೋಡುವಂತೆ ಕೆಲವು ಜಿಲ್ಲೆಯ ಅಧಿಕಾರಿಗಳಿಗೆ ಬರೆದಿದ್ದೇವೆ, ರಿಲೀಫ್ ಮೆಷನ್‌ನಲ್ಲಿ ಕೆಲವು ಕಡೆ ಒಪನ್‌ವೆಲ್ಸ್ ಮಾಡಿದ್ದಾರೆ. ಅವಕ್ಕೆ ರಿವೆಟ್‌ಮೆಂಟ್ ಕಟ್ಟಿದರೆ ಉತ್ತಮವೆಂದು ಸಲಹೆ ಬಂದಿರುವುದನ್ನು ಯೋಚನೆ ಮಾಡುತ್ತಿದ್ದೇವೆ.

ಶ್ರೀಮತಿ ಕೆ. ಎಸ್. ನಾಗರತ್ನಮ್ಮ.—ಹೆಣ್ಣು ಮಕ್ಕಳಿಗೆ ಪ್ರತಿದಿನ ಕೂಲಿ ಸಿಕ್ಕಿದರೆ ಹೊಟ್ಟೆಯ ಪಾಡಿಗೆ ಅನುಕೂಲವಾಗುತ್ತದೆ. ಅದಕ್ಕನುಕೂಲವಾಗುವಂತೆ ಕೂಲಿ ದೊರೆಯುವಂತೆ ಏನೇನು ಕೆಲಸ ಕೈಕೊಳ್ಳಲಾಗಿದೆ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ವ್ಯವಸಾಯದ ಕೆಲಸವಿಲ್ಲದಿರುವಾಗ ಚಿಕ್ಕ ರೈತರಿಗೆ ಪರಿಹಾರ ಒದಗಿಸಲು ರಿಲೀಫ್ ಕೆಲಸ ತೆಗೆದುಕೊಳ್ಳಲಾಗುತ್ತದೆ. ಕಾಂಟೂರು ಬಂಡಿಂಗ್ ಕೆಲಸ, ಬಾವಿ ಕೆಲಸ ಮುಂತಾದುವುಗಳಿಂದ ಜನರಿಗೆ ಕೂಲಿ ದೊರೆಯುತ್ತದೆ. ಪ್ರತಿಯೊಂದು ತಾಲ್ಲೂಕುಗಳಲ್ಲಿ ಒಂದೊಂದು ಬಾವಿಗೆ 50-60 ಜನ ಕೂಲಿಗಾರರು ಬೇಕಾಗುತ್ತದೆ. ಅನೇಕ ಬಾವಿಗಳನ್ನು ತೋಡುತ್ತಿರುವುದರಿಂದ ಜನಕ್ಕೆ ಸಾಕಷ್ಟು ಕೂಲಿ ದೊರೆಯುತ್ತದೆ. ಅಲ್ಲದೆ ಶಾಶ್ವತವಾದ ಅನೇಕ ಕ್ರಯೇಟ್ ಮಾಡಿದಂತಾಗುತ್ತದೆ.

ಶ್ರೀ ಜಿ. ರಾಮೇಗೌಡ.—ರಿಲೀಫ್ ವರ್ಕ್ಸ್ ಅಂದಾಜುಗಳು ಮಂಜೂರು ಆಗುವುದಕ್ಕೆ ತಡವಾದ ಕಾರಣ ಹಣ ಖರ್ಚು ಮಾಡುವುದಕ್ಕೆ ಸಾಧ್ಯವಾಗಿಲ್ಲ. ಅದುದರಿಂದ ಇದನ್ನು ಡೀಸೆಂಟ್ರಲೈಸೇಷನ್ ಮಾಡಿ ಹಣ ಖರ್ಚು ಮಾಡುವುದಕ್ಕೆ ತಹಶೀಲ್ದಾರರಿಗೆ ಮತ್ತು ಅಸಿಸ್ಟೆಂಟ್ ಕಮಿಷನರ್ ಅವರಿಗೆ ಅಧಿಕಾರ ಕೊಡುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಇದಕ್ಕಾಗಿ ತಹಶೀಲ್ದಾರರು, ಬಿ.ಡಿ.ಒ. ಇದ್ದಾರೆ. ರಿಲೀಫ್ ಕೆಲಸಗಳಲ್ಲಿ ಹೆಚ್ಚು ಕಡಮೆಯಾದದ್ದರ ಮೂಲಕ ಅವರಿಗೆ ಡೀ-ಪ್ರೊವೋಷನ್ ಆಗಿದೆ. ಹಣ ದುರ್ವಿನಿಯೋಗವಾಗುವುದು ಉಂಟು. ಆತುರಾತುರ ಮಾಡಿ ಜನರು ಲೋಕರ್ ಆಫೀಸರನ್ನು ಬೆದರಿಸಿ ತಮ್ಮ ಊರಲ್ಲಿ ಕೆಲಸ ಮಾಡಬೇಕೆಂದರೆ ಮಂತ್ರಿಗಳು ಊರಿಗೆ ಬರುತ್ತಾರೆ ಕಂಪ್ಲೇಂಟ್ ಮಾಡುತ್ತೇವೆಂದು ಹೆದರಿಸುತ್ತಾರೆ. ಒಂದು ವರ್ಷದಲ್ಲಿ ಹತ್ತಾರು ಜನ ತಹಶೀಲ್ದಾರರು ಡೀ-ಪ್ರೊವೋಷನ್ ಆಗಿರುತ್ತಾರೆ. ಅದುದರಿಂದ ಅಧಿಕಾರಿಗಳು ಕೂಡ ಇದಕ್ಕೆ ಹೆದರುತ್ತಾರೆ. ಡಿ.ಸಿ. ಕೈಯಲ್ಲಿ ಅಧಿಕಾರ ಇರಲಿ ಎಂದು ಹೇಳುತ್ತಾರೆ. ತೊಂದರೆಯಾದರೂ ಕೂಡ ತಹಶೀಲ್ದಾರರಿಗೆ ಅಧಿಕಾರ ಕೊಡುವ ಬಗ್ಗೆ ಯೋಚನೆ ಮಾಡುತ್ತಿದ್ದೇವೆ.

ಶ್ರೀ ಎಚ್. ಆರ್. ಕೇಶವ ಮೂರ್ತಿ.—ಶಿವಮೊಗ್ಗ ಜಿಲ್ಲೆಯಲ್ಲಿ ರಿಲೀಫ್ ಕೆಲಸ ಪಿ.ಡಬ್ಲ್ಯೂ.ಡಿ ಮುಂಖಾಂತರ ಕೊಟ್ಟಿದ್ದೀರಾ ? ಪಿ.ಡಬ್ಲ್ಯೂ.ಡಿ. ಅವರು ದುಡ್ಡು ಖರ್ಚು ಮಾಡುತ್ತಾರೆ ಮತ್ತು ಕೆಲಸವನ್ನೂ ಮಾಡುತ್ತಾರೆ. ಅದರ ರಿವೆನ್ಯೂ ಡಿಪಾರ್ಟ್‌ಮೆಂಟಿನವರು ಕೆಲಸ ಮಾಡುವುದಿಲ್ಲ. ಅದುದರಿಂದ ಪಿ.ಡಬ್ಲ್ಯೂ.ಡಿ. ಅವರಿಗೆ ಇನ್ನು ಮುಂದೆ ಈ ಕೆಲಸಗಳನ್ನೆಲ್ಲಾ ಕೊಡುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ರಿಲೀಫ್ ಘಂಟನ ಪಿ.ಡಬ್ಲ್ಯೂ.ಡಿ.ಗೆ ಡೈವರ್ಸ್ ಮಾಡಿದ್ದೇವೆ. ಈ ಬಗ್ಗೆ ಕಂಪ್ಲೇಂಟ್ ಬಂದಿದೆ. ಪಿ.ಡಬ್ಲ್ಯೂ.ಡಿ.ಗೆ ಕೆಲಸ ಕೊಟ್ಟರೆ ಅವರು ಟೆಂಡರ್ ಕಾಲಫಾರ್ ಮಾಡಿ ಲೋಯರ್ಸ್ ಯಾವುದು, ಹೈಯರ್ಸ್ ಯಾವುದು ನೋಡಿ ಕಾರ್ಯ ಮಾಡುವುದಕ್ಕೆ ಕಷ್ಟವಾಗುತ್ತದೆ. ಅವರು ಕೆಲಸ ಕಂಟ್ರಾಕ್ಟರಿಗೆ ವಹಿಸಿಕೊಡಬೇಕಾಗುತ್ತದೆ. ಕಂಟ್ರಾಕ್ಟರುಗಳು ಆಂಧ್ರ ಪ್ರದೇಶದಿಂದ ಬಂದಂಥ ಕೆಲಸಗಾರರನ್ನು ಇಟ್ಟುಕೊಂಡಿರುತ್ತಾರೆ. ಇದರಿಂದ ಲೋಕರ್ ಲೇಬರುಗಳಿಗೆ ಕೆಲಸ ಸಿಕ್ಕುವುದಿಲ್ಲ. ಈ ಬಗ್ಗೆ ನಮಗೆ ಕಂಪ್ಲೇಂಟ್ ಬಂದಿದೆ.

ಶ್ರೀ ಕೆ. ಪಿ. ರೇವಣ್ಣ ನಿಡುಪ್ಪ.—ನಮ್ಮ ತುಮಕೂರು ಜಿಲ್ಲೆಯಲ್ಲಿ ಹಣ ಖರ್ಚಾಗಿಲ್ಲ. ಅದನ್ನು ಮುಂದಿನ ಸಾಲಿಗೆ ಮುಂದುವರಿಸುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ನಿನ್ನೆ ನಂಜೆ ನಾಲ್ಕುವರೆ ಗಂಟೆಗೆ ತುಮಕೂರಿಗೆ ಟ್ರಂಕ್ ಕಾರ್ ಮಾಡಿ ಟೆಲೆಫೋನ್ ಮೇಲೆ ಮಾತನಾಡಿ ವಿಚಾರಿಸಿದೆ. ಕೊಟ್ಟಿರುವ ಹಣ ಒಂದು ಕಾಸೂ ಬಡಬೆ ಪೂರ್ತಿಯಾಗಿ ಖರ್ಚು ಆಗಿಹೋಗಿದೆ. ಬೇರೆ ಕಡೆಯಿಂದ ಫಂಡ್ಸ್ ಡೈವರ್ಸ್ ಮಾಡಿ ಹಣ ಕೊಡುವುದಕ್ಕೆ ಆಗುತ್ತಯೇ ಎಂದು ಕೇಳಿದ್ದಾರೆ.

ಶ್ರೀ ಬಿ. ಬೈರಪ್ಪಾಜಿ.—ಲಿಬರರೈಜೇಷನ್ ರೂಲ್ಸ್ ಮಾಡುವುದಕ್ಕೆ ಮುಂಚೆ ಪ್ರಾರಂಭ ಮಾಡಿದ ಬಾವಿಗಳ ಕೆಲಸ ತುಮಕೂರು ಜಿಲ್ಲೆಯಲ್ಲಿ ಹಣವಿಲ್ಲದೆ ನಿಂತು ಹೋಗಿದೆ. ಜನಗಳಿಗೆ ಅನುಕೂಲ ಮಾಡಿಕೊಡುವುದಕ್ಕಾಗಿ ಈ ಬಾವಿಗಳಿಗೆ ಹಣ ಒದಗಿಸಲು ಗವರ್ನಮೆಂಟ್ ಆರ್ಡರ್ ಮಾಡುವುದಕ್ಕೆ ಏರ್ಪಾಡು ಮಾಡುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಲಿಬರರೈಜೇಷನ್ ಸ್ಕೀಂ ಪೂರ್ತಿ ಆಗುವವರೆಗೆ ಟೈಂ ಎಕ್ಸ್‌ಟೆಂಡ್ ಮಾಡುತ್ತೇವೆ.

ಶ್ರೀಮತಿ ರತ್ನಮ್ಮ ಮಾಧವರಾವ್.—ಶಿವಮೊಗ್ಗ ಜಿಲ್ಲೆಯಲ್ಲಿ ಅತ್ಯಗತ್ಯವಾಗಿ ಮಾಡಬೇಕಾದ ಕೆಲಸಗಳ ಒಂದು ಪಟ್ಟಿ ತಯಾರು ಮಾಡಿಕೊಟ್ಟಿದ್ದೇನೆ. ಇದುವರೆಗೆ ಏನೂ ಕೆಲಸ ಮಾಡಿಲ್ಲ. ಇದಕ್ಕೆ ಕಾರಣವೇನು ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಆ ಪಟ್ಟಿಯ ಕಾವಿ ಒಂದು ನನಗೆ ಕೊಡಿ. ನಾನು ಬರೆದು ತಿಳಿಸುತ್ತೇನೆ.